





የቆቅና የዶሮ ክርክር






የቆቅና የዶሮ ክርክር

መጽሐፍ 8

2ኛ ክፍል



10-13ኛው ሳምንት




ይህ አጋዥ የንባብ መጽሐፍ ከዩ.ኤስ.ኤስ.አይ.ዲ. (USAID) በተገኘ የገንዘብ ድጋፍ በፓክት ኢትዮጵያ (Pact Ethiopia) እና በአማራ ብሄራዊ ክልላዊ መንግስት ትምህርት ቢሮ የጋራ ትብብር ተዘጋጅቶ በሌቭ ዘ ቺልድረን (Save the Children) እና በትምህርት ሚኒስቴር ተሻሽሎ ታተመ።



The CC By license lets others distribute, adjust, and build upon this work, for free or commercially, as long as credit is given to the original creation. However, any changes from the original must be indicated. For more info please refer: <https://creativecommons.org/licenses/>



ከዕለታት አንድ ቀን ቆቅና
ዶሮ ክርክር ገጠሙ።



ዳኞቹ ከወፍ ወገን የሆኑ
ጅግራ፣ ዳክዬና ርግብ ነበሩ።

የመከራከሪያው ርዕሰጉዳይ
“ለሰው ልጅ ጠቃሚው
የቆቅ ስጋ ነው? ወይስ
የዶሮ ነው?” የሚል ነበር።
የመጀመሪያዋ ተከራካሪ ቆቅ
ነበረች።


ቆቅ ክርክሯን ጀመረች።
“እኔ በዱር የምኖር የወፍ
ወገን ነኝ። በቁንጅናዬ
ማንም አይወዳደረኝም። ሥጋዬ
የተገነባው ከምመገባቸው
ቅጠላቅጠሎችና አዝርዕት
ነው። ሰዎች ከዶሮ ይልቅ
የእኔን ሥጋ ይመርጣሉ።

የሰው ልጆችን አላስቸግርም።
አብሬያቸው ስለማልኖር እንደደሮ
ቅንቅን አላስይዛቸውም።
እየጫርኩ የጓሮ አትክልቶችን
አላደርቅም፤” በማለት
ተከራከረች።

የመሀል ዳኛዎ ርግብ፤
ዶሮ ያላትን መከራከሪያ
እንድታቀርብ አዘዘች።
ዶሮ ክንፎቿን በማራገፍ
ማንቁርቷን ከፍና ዝቅ
በማድረግ ክርክሯን ቀጠለች።

“እኔ ዶሮ ለሰው ልጆች
ከቆቅ የበለጠ ጠቃሚ
ነኝ። ከሰዎች አካባቢ
ስለማልርቅ የተራረፉ
ምግቦችን እመገባለሁ።
ሥጋዬ ከቆቅ ይልቅ ገንቢ
ነው። የምጥለው እንቁላል
ለምግብነት ያገለግላል። ተሽጦ
ገቢ ያስገኛል።


የሰው ልጆች እኔን እንደቆቅ
አሳድደው ለመያዝ ብዙ
አይደክሙም። ንፅህናዬን
በሚገባ ከጠበቁ፣ መዋያና
ማደሪያዬን ካዘጋጁና
የተመጣጠኑ ምግቦች ካቀረቡ
እጠቅማቸዋለሁ፤ በቁንጅናዬም
ቢሆን ከቆቅ ብበልጥ
እንጂ አላንስም፤” በማለት
ተከራከረች።



ዶሮ ክርክሯን እንደጨረሰች
የወፍ ወገን በሙሉ
አጨበጨቡላት። የመሀል
ዳኛዋ ርግብ ከጅግራና
ከዳክዬ ጋር ተመካከረች።



ርግብ “አሁን የሁለቱን
ክርክር ሰምተናል፤ ውሳኔ
እንሰጣለን” አለች። ጠንካራ
መከራከሪያ ስላቀረበች ዶሮ
አሸናፊ መሆኗ ተናገረች።
ቆቅ ውሳኔውን ስትሰማ
እጅግ በጣም ተናደደች።



ክንፎቿን እያርገፈገፈች
ወደጫካዋ ብርር... አለች።



USAID

ከስሜራካን ህዝብ